

Ko e hā 'a e P-EBT

Tūlenisifa Penefiti 'Ilekitulonika Mahaki Mafola (Pandemic Electronic Benefit Transfer (P-EBT)) ko ha penefiti ke tokoni ki he fakatau me'akai 'o e 'api nofo'anga pea mo ha fanau na'e mole fakataimi ha faingamalie ki he kai ta'etotongi pe ko ha holoki 'a e totongi me'akai he 'apiakō ko e tupu mei he tapuni 'a e ngaahi 'apiakō mei he mahaki mafola lolotonga 'o e ta'u ako 2020-2021 .

'Oku makatu'unga e kualafai* ki he P-EBT 'i ha'o kau he Polokalama Kai Ho'ataa Ako Fakafonuá, ta'etotongi pe holoki 'a e tu'unga totongi kaí, [pea](#) mo e ngaahi 'aho na'e ako ai 'a e fanau 'i tu'a mei he 'apiakó pe ko ha ako he kōmipiutá (lahi hake he 'aho hokohoko 'e 5).

*'Oku mau kole atu ke fetu'utaki ki ho 'apiako fakalōkoló 'okapau 'oku ke fie kau ki he kai ta'etotongi pe ko e holoki 'a e totongi kaí. [Utahns Tau'i Fiekaia](#) 'oku 'i ai ha polokalama ke ke fetu'utaki ai pea mo ho 'apiakó.

'Oku anga fēfē 'eku 'ilo'i kou kualafai?

Ke ma'u 'a e P-EBT, kuo pau ke kau 'a e fanau he kai ta'etotongi pe ko e holoki 'a e totongi kai 'i he 'apiakó.

Ko e tokotaha kotoa pe 'oku nau ma'u 'a e SNAP mei Sepitema 2020 ki he mahina ni [pea](#) mo kualafai ki he P-EBT, ke nau vakai'i 'a e palanisi he kaati EBT. 'E tanaki atu 'a e penefiti P-EBT ki he kaati SNAP EBT.

Kiate kinautolu 'ika-ha-SNAP, kapau 'oku ke kualafai, 'e lī atu ha kaati fo'ou P-EBT (hange ha kaati tēpiti), neongo na'ake 'oatu ha kaati tatau he ta'u 2020. Toe foki mai ki he peesi ko 'eni ke ma'u ai ha fakamatala ki ha penefiti 'e ma'u faingamalie mai mei he P-EBT.

[Ngaahi 'apiako 'oku kau he 'uluaki tufaki | Sīipenisi](#)

Ko e founa ke ngāue'aki 'a e kaati?

Ko e 'osi ha fakangofua'i koé, 'e lī atu he meili 'a e kaati P-EBT. 'E fiema'u ke fakamo'ui ho kaati kae toki faka'aonga'i. Te ke lava 'o fakatau'aki ha me'akai.

Muimui ki he ngaahi fakahinohino 'i lalō ki ho faka'aonga'i 'a e kaati:

- [Tomu'a](#) fakamo'ui ho kaati pea fili ha PIN pea ke toki fai ha fakatau. 'E 'oatu ha fakahinohino ki he founa 'e seti ai 'a e PIN ki ho kaati.
- Louti hifo 'a e polokalama connectebt mobile app pe ko ha faka'ilo'ilo ki he ūepisaiti [connectebt.com](#).
- Tomu'a sio ma'u pe ki ho palanisi, pea toki fai ha fakatau.
- 'I he fale koloá, fili 'a e mīsini EBT he taimi-'oe-fakatau (pe mīsini lau kaati) pea toki fakahū ho kaati.
- Taipe'i 'o fakahū ho PIN. 'E 'asi he mīsini ****
- Lomi'i 'a e kī OK pe ko e ENTER.

- 'E fakahū he tokotaha faifakatau 'a e mo'ua ke totongī, pea 'e 'asi atu ia he mīsini he taimi-'oe-fakataú(pe mīsini lau í).
- Kapau 'oku tonu 'a e mo'ua ke totongí, pea lomi'i 'a e kī YES.
- 'E 'oatu he faifakatau 'a e tatau 'o e mo'ua (receipt). Kataki 'o fakapapau'i ko e fakamatala he tohi mo'ua 'oku tonu.
- Tauhi 'a e tohi mo'ua ke tokoni ke 'ilo'i 'a e palanisī he taimi fakatau ka hoko maí.

'E lava ke faka'aonga'i 'a e kaati P-EBT 'o hange ha kaati tēpiti ki ha falekoloa lahi 'oku nau fakatau ha me'akaí. 'E malava ke ke sio ki ha ngaahi falekoloa kuo fakangofua 'aki ha'o fakahū 'a e sipi kouti 'o e [falekoloa feitu'ú](#).

'Oku ha atu 'i lalo 'a e ngaahi me'a 'e lava pea mo tapu ke fakataú.

'E **LAVA** ke fakatau ha ngaahi me'akai te'eki ngāohi 'o hange:

- Mā pea mo e sīliolo
- Fo'i'akau pea mo e vēsítapoló
- Kākano'i manu, ika, pea mo e moa/puaka
- Me'akai ngāohi 'aki hu'akau (Dairy)
- 'Akau pea mo e tenga'i 'akau ke tō ngoue

'Oku **TAPU** ke fakatau 'a e ngaahi me'a ko 'ení:

- Me'akai kuo 'osi teuteu'i, hange ko e, me'akai māfana pea mo e me'akai 'oku lava 'o kai he falekoloa
- Pia, uaine, kava malohi, sikaleti, pe tapaka
- 'Ikai ko ha me'akai, hange ko é, me'akai manu lalatá, koa, pepa holoholo, ngaahi me'a fakama'a
- Vaitamini pea mo e faito'o
- Ngaahi me'a fakahaisini, hange ko e, samipú, 'otolono, kilimi fulunifo, me'a teuteu

FAM (Fehu'i Anga Maheni)

Ko e hā 'a e founga ke 'ilo ai 'oku kualafai 'eku fanau ki he penefiti 'o e P-EBT?

Ko e fanau kotoa pe na'e kualafai ki he kai ta'etotongi pe ko ha holoki 'a e totongi kaí (kai pongipongi pea/pe ho'ataa) pea ko ha 'apiako na'e tuku'i pau ko e tokolahi 'a e fanau kuo nau kualafai ki he ngaahi me'akai ko 'ení 'e lava he P-EBT 'o totongi 'okapau na'e tapuni 'a e 'apiakó ha 'aho 'e nima hokohoko lolotonga 'a e ta'u ako 2020-2021.

'Oku fiema'u nai ha tohi kole ki he polokalama ko 'ení?

'Oku 'ikai fiema'u ha tohi kole ia ki he P-EBT he taimi ko 'eni 'o e penefiti P-EBT. Ka neongo iá, kuo pau ke tohi 'o kau ki he kai ta'etotoni pe ko e holoki 'a e totongi ki he kai ho'ataa he 'apiakó. Fetu'uaki ki ho 'apiako fakalōkolo 'okapau 'oku ke loto ke fakafonu 'a e tohi kole ki he kai ta'etotongi pe ko ha holoki 'a e totongi kaí. [Utahns Tau'i Fiekaia](#) 'oku 'i ai ha polokalama ke ke fetu'utaki ai pea mo ho 'apiakó

Ko e hā 'a e founnga 'e ma'u ai he 'eku fanau 'a e ngaahi penefiti ko 'eni?

'E 'oatu 'a e penefiti P-EBT he kaati EBT, 'o hange pe ko ha kaati tēpití. 'E 'oatu 'a e kaati ko 'eni he meilí mo ha fakahinohino ke fakamo'uí pea mo hono faka'aonga'i 'a e kaati EBT. Kapau na'ake 'osi ma'u 'a e kaati SNAP EBT pea kualafai ki he penefiti P-EBT, ;e 'otometiki pe hono tanaki ia ki ho kaatí.

Ko e fē 'a e taimi 'e faingamalie ai 'a e ngaahi penefiti ko 'eni?

'E kamata hono tufaki atu 'a e ngaahi penefiti P-EBT he uike faka'osi 'o Ma'asi 2021. 'Oku mau 'amanaki atu ki ha toe pa'anga 'e ma'u atu ki Me, Sune, pea mo Siulai 2021.

'Oku lava 'o toe ma'u ha totongi mei he kamata'anga?

'Oku makatu'unga e kualafai* ki he P-EBT 'i ha'o kau he Polokalama Kai Ho'ataa Ako Fakafonua, ta'etotongi pe holoki 'a e tu'unga totongi kaí, pea mo e ngaahi 'aho na'e ako ai 'a e fanau 'i tu'a mei he 'apiakó pe ko ha ako he kōmipiutá. Ko e penefiti ki he ta'u ako 2020-2021. *'Oku mau kole atu ke fetu'utaki ki ho 'apiako fakalōkoó 'okapau 'oku ke fie kau ki he kai ta'etotongi pe ko e holoki 'a e totongi kaí. [Utahns Tau'i Fiekaia](#) 'oku 'i ai ha polokalama ke ke fetu'utaki ai pea mo ho 'apiakó.

'Oku faka'aonga'i 'a e kaati P-EBT 'i fē?

'E lava ke ke faka'aonga'i 'a e kaati P-EBT 'i ha falekoloa me'akai 'oku nau tali 'a e kaati SNAP EBT. Kuo lahi hake he 1,400 'a e ngaahi falekoloa kuo tali ke faka'aonga'i ai 'a e SNAP pea mo e kaati EBT. 'Oku kau ai 'a e ngaahi falekoloa lalahi ki he si'isi'i pea mo e maketi faamá. Te ke lava 'o sio 'i ha lisi 'o e ngaahi falekoloa kuo fakangofua 'i ho 'elia 'aki ha'o fakahu 'a e sipi kouti he [feitu'u falekoloá](#).

'E kei lava nai he fanau 'o faka'aonga'i 'a e polokalama kaí he taimi samā lolotonga 'oku kei faka'aonga'i 'a e P-EBT?

'Io, 'oku 'ikai uesia fanau he polokalama kai he taimi samā pea mo kau he polokalama P-EBT pea mo ha ta'etotongi he kaha'u pea mo ha kualafai ki ha holoki totongi kaí.

'Oku lava ke ma'u ha tīkite tukuaki'i mei he P-EBT?

'Oku 'ikai fakakasia koe he ngaahi penefiti pe ko e tu'unga faka'imikūleisini ho fanaú. 'Oku 'ikai ha kaunga 'o ha tohi tīkite ia ki he penefiti 'a e P-EBT.

Ko e hā 'a e fuoloa ke he taimi 'o e penefiti?

Te ke lava 'o faka'aonga'i 'a e penefiti 'o a'u ki ha 'aho 'e 365.

Kapau 'oku 'ikai ma'u 'eku tali he FAM ko hai teu telefoni ki ai?

(833) 940-2990

Kualafai Mahaki Mafola Utah EBT (P-EBT)



KI HE FANAU TA'U-AKO

Na'e fa'u'a e saati ke tokoni ki he ngaahi famili i Utah pea ke 'ilo'i pe 'oku kualafai 'enau fanau ako ki he P-EBT ki he ta'u ako 2020-2021. 'Oku 'ikai fakapapau'i atu he tohi ni ha penefiti 'e ma'u ka 'oku faka'aonga'i ko ha tokoni ke fakamahino'i pea mo ma'u ai ha fakamatala.

